



Stqarrija għall-Istampa Il-Lussemburgu, id-19 ta' Diċembru 2017

Rizoluzzjoni bankarja: il-ħidma nbdiet, iżda għad hemm ħafna xi jsir, jgħidu l-awdituri tal-UE

Skont rapport ġdid li nħareġ mill-Qorti Ewropea tal-Awdituri, il-Bord Uniku ta' Rizoluzzjoni (SRB), li nħoloq biex jiżgura r-rizoluzzjoni tal-banek fl-UE, għadu "pjuttost fl-istadju ta' xogħol fl-idejn". Ir-rizoluzzjoni hija r-ristrutturar ta' bank li jkun qed ifalli, sabiex kemm l-istabbiltà finanzjarja kif ukoll l-interessi pubbliċi jiġu salvagwardjati, filwaqt li l-ispejjeż għall-kontribwenti jinżammu f'livell baxx kemm jista' jkun. L-awdituri identifikaw nuqqasijiet fil-pjanijiet ta' kontinġenza għar-rizoluzzjoni bankarja li tħejjew mill-SRB, u fl-istess ħin osservaw li dan kellu jerfa' responsabbiltajiet konsiderevoli fi żmien qasir ħafna.

L-SRB huwa element ewlieni tal-Unjoni Bankarja Ewropea. Huwa gie stabbilit b'segwitu għall-kriżi finanzjarja tal-2008, u l-missjoni tiegħu hija li jiżgura r-rizoluzzjoni ta' banek li jkunu qed ifallu, b'impatt kemm jista' jkun minimu fuq l-istabbiltà finanzjarja u fuq l-ekonomija reali tal-Istati Membri fiż-żona tal-euro, u ta' pajjiżi oħra.

L-awdituri identifikaw defiċjenzi fit-tħejjija tal-firxa sħiħa ta' arrangamenti ta' rizoluzzjoni bankarja li jistgħu jkunu meħtieġa. L-awdituri jgħidu li għalkemm l-SRB ħadem u stinka ħafna biex jiżgura li mill-inqas jiġu stabbiliti l-verżjonijiet preliminari tal-"pjanijiet ta' rizoluzzjoni" għall-biċċa l-kbira mill-banek, dawk li ġew adottati sa issa ma jissodisfawx l-istandards stabbiliti.

"Il-ħolqien tal-SRB mix-xejn kien sfida sinifikanti", qal Kevin Cardiff, il-Membru tal-Qorti Ewropea tal-Awdituri responsabbli għar-rapport. "Għalkemm id-dgħufijiet tiegħu jridu jitqiesu fil-kuntest ta' ħidma li għadha fil-bidu tagħha, għad hemm ħafna xi jsir".

L-awdituri jagħmlu għadd ta' rakkomandazzjonijiet rigward ir-regoli u l-gwida għall-pjanijiet ta' rizoluzzjoni, kif ukoll rigward it-tħejjija tagħhom. Huma jindirizzaw ukoll problemi relatati mal-ingaġġ ta' persunal kif ukoll mal-qafas leġiżlattiv tal-SRB.

L-awdituri jgħidu li jenħtieġ li qabel kollox, l-SRB jiddetermina meta l-ewwel pjan ta' rizoluzzjoni li jkun konformi mal-Ġabra tar-Regoli għandu jitfassal għal kull bank. Huwa għandu jipprijoritizzahom skont ir-riskju ta' falliment. Huwa meħtieġ li kull pjan ikun jindirizza r-

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

riżolvibbiltà tal-bank ikkonċernat, inkluża d-determinazzjoni tal-impedimenti sostantivi kif ukoll il-fattibbiltà u l-kredibbiltà tal-istrategiji li jkunu ntgħażlu.

Biex jiġi żgurat li s-settur bankarju jkollu biżżejjed kapaċità ta' assorbiment tat-telf, jeħtieġ ukoll li l-SRB jiffinalizza sistema ta' regoli u ta' gwida għall-ippjanar tar-riżoluzzjonijiet, inkluża politika għad-determinazzjoni tar-rekwiżiti minimi għall-fondi proprji tal-banek u għall-obbligazzjonijiet eliġibbli tagħhom. In-noti ta' gwida u l-manwal għall-ippjanar tar-riżoluzzjonijiet iridu jiġu żviluppati jew aġġornati, kif xieraq.

L-awdituri jgħidu li d-dewmien fl-ingaġġ tal-persunal kellu impatt negattiv fuq l-oqsma kollha tal-attivitajiet tal-SRB, minkejja l-impenn u l-motivazzjoni tal-persunal tiegħu. Jeħtieġ li l-SRB jaċċellera l-isforzi tiegħu ta' reklutaġġ u jagħti riżorsi xierqa lill-funzjoni tal-HR tiegħu, b'mod partikolari għal pożizzjonijiet aktar speċjalizzati u ta' livell għoli. Jekk il-miri għall-ingaġġ tal-persunal ma jkunux jistgħu jintlaħqu, jew jekk ikun meħtieġ li jittieħdu miżuri interim, l-SRB ikun irid jikkunsidra soluzzjonijiet alternattivi.

Id-distribuzzjoni ta' kompiti operazzjonali bejn l-awtoritajiet nazzjonali u l-SRB, inkluż it-tqassim tar-responsabbiltajiet, għadha mhijiex ċara, u t-timijiet interni ta' riżoluzzjoni ma għandhomx biżżejjed persunal. L-awdituri jgħidu li jeħtieġ li l-SRB jindirizza dawn il-problemi b'mod urgenti.

Noti lill-Edituri

Biex tiġi evitata rikorrenza tal-kriżi finanzjarja tal-2008, l-UE żviluppat strutturi istituzzjonali godda biex tiżgura settur finanzjarju aktar sikur. Dawn jinkludu l-Mekkaniżmu Superviżorju Uniku (MSU) u l-Mekkaniżmu Uniku ta' Riżoluzzjoni (SRM). Dan ir-rapport jiffoka fuq il-Bord Uniku ta' Riżoluzzjoni (SRB) li, flimkien mal-awtoritajiet ta' riżoluzzjoni nazzjonali fi ħdan iż-żona tal-euro, jiffirma l-SRM. Hemm madwar 140 bank li jaqgħu taħt il-mandat tal-SRB.

Is-superviżuri huma inkarigati mis-superviżjoni prudenzjali permanenti tal-banek li jaqgħu fi ħdan il-mandat tagħhom. Jekk il-miżuri ta' rkupru jew ta' intervent ma jkunux effettivi, bank jitqies li jkun "qed ifalli jew probabbilment se jfalli", u l-awtoritajiet ta' riżoluzzjoni jintervjenu. L-SRB, bl-assistenza tal-awtoritajiet ta' riżoluzzjoni nazzjonali, huwa responsabbli għall-ippjanar ta' kontinġenza għar-riżoluzzjoni tal-banek sinifikanti kollha, u tal-banek transfruntiera li jkunu inqas sinifikanti, li jkunu jinsabu fiż-żona tal-euro.

Ir-riżoluzzjoni sseħħ meta l-awtoritajiet jiddeterminaw li bank ikun qed ifalli jew probabbilment se jfalli, u meta ma jsirx intervent ieħor fil-livell superviżorju jew mis-settur privat biex iwaqqaf dan il-falliment milli jseħħ. Jekk ikun hemm interess pubbliku, ir-riżoluzzjoni tal-bank isseħħ; inkella, japplikaw il-proċeduri nazzjonali ta' insolvenza. Huwa meħtieġ li r-riżoluzzjoni tiżgura l-kontinwità tal-funzjonijiet kritiċi tal-bank u tippreżerva l-istabbiltà finanzjarja. L-għan huwa li jiġu evitati salvataġġi finanzjarji futuri u b'hekk titnaqqas l-ispiza għall-kontribwenti.

Ir-Rapport Speċjali Nru 23/2017: "Bord Uniku ta' Riżoluzzjoni: Bdiet il-ħidma fuq komputu diffikultuż relatat mal-Unjoni Bankarja, iżda għad hemm ħafna xi jsir" huwa disponibbli fuq is-sit web tal-QEA (eca.europa.eu) bi 23 lingwa tal-UE.